

CHRYŚCIJAŃSKAJA DUMKA

BIEŁARUSKI CASAPIS — VYCHODZIĆ TRY RAZY U MIESIAC: 1, 10 i 20.

№ 10 (194)

Vilnia, 20 sakavika 1939 h. — Wilno, 20 marca 1939 r.

Hod XII

25.III. I SAVIETY

† Ludvik Abramovič

Dvaccać adzin hod tamu Biełaruskaja Rada Respubliki ũ Miensku abvieściła Biełaruś niezaležnaj ad Rasiei i samastojnaj Respublikaj. Pašla hetaha pačatlasia haračaja praca dziela zbudavańnia i ũmacavańnia hetaj niezaležnaści i samastojnaści. Ale maskoŭskija balšaviki stali hetamu na pieraškodzie i da samastojnaści palityčnaj i kulturnaj Biełaruskaj Narod nie dapuscili. Jany zasnavali svaju, balšavickuju biełaruskaju republiku, nazývajučy jaje dla voka samastojnaj i niezaležnaj. Voś fakty, jakija šviedčać ab „samastojnaści i niezaležnaści” saviackaj balšavickaj Biełarusi:

Biełaruskija vučonyja, paety, piśmieńniki i dziejačy, jakija stajali za palityčnuju i kulturnuju samastojnaść Biełarusi parasstrelny i sasłany na Sałoŭki i ũ inšyja koncentracyjnyja łahieri.

Biełaruskaja hramatyka nabližana da maskoŭskaj, a apošnim časam dalejšyja robiacca zachady, kab biełaruskaju movu jašče bolš nablizić da maskoŭskaj.

Z nadhraničnaj pałasy cełyja masy Biełarusau pavysielanyja ũ Sibir, a na ich miesca panasyłanyja Maskoŭcy, Vialikarusy.

Sialanie pazbaŭleny ũsiakaj svobody i žaŭlajucca zvyčajnymi parabkami ũ kačhozach i saŭchozach. Apošnim časam niavola het pavialičvajacca i zakraplajacca dalej.

Ab svabodzie relihii, sumleńnia i prakanańnia ũ nia prychozicca i havaryć. Panuje tam poŭnaje paniavoleńnie i hruby ździek nad dušoj čaťavieka i Biełarusy.

Pravodzicca tam planovaja rusyfikacyja Biełarusau. Pa školač i ũsiudy vytraŭlivajacca biełaruskaje nacyjanalnaje pačucio, a nasadžajacca maskoŭskaje, vialikaruskaje.

Doŭha i ciažka prachvareŭšy, majučy 64 hady, 9.III.39 h. pamior u Vilni šv. p. Ludvik Abramovič.

Radziŭsia ũ Maskvie ũ 1875 h., syn prakurora Akružnoha Sudu. Pachodziŭ z staradaŭnaj polskaj šlachty. Zžyŭsia z Vilenščynaj i z usimi ziemlami byŭšaha Vialikaha Kniaźstva Litoŭskaha. Dla dabra ũsich narodaŭ hetych ziemlaŭ pašviaciŭ usio svajo žyćcio.

Viedamy byŭ, jak polski patryjot-krajoviec. Krajovuju ideolohiju raźvivau u rozných polskich demakratyčnych časapisach, jakich jon byŭ redaktaram. Pa vajnie vydavaŭ u Vilni „Przegląd Wileński”, u jakim advažna, konsekventna i česna pravodziŭ krajovuju ideolohiju. Hetaj jaho ideolohii apošnim časam z Palakoŭ nie padtrymlivau nihto. Jon adnak sam adzin astaŭsia jej viernym aź da śmierci. „Przegląd Wileński” pierastaŭ vydavać u prošłym hodzie, złomany ciažkoj chvarobaj i palityčnymi abstavinami.

Aprača Palakoŭ, nie daceńvali krajovaj ideolohii šv. p. L. A. tak-ža niekatoryja z Biełarusau i Li-

toŭcaŭ. Moža adnak pryjści čas, na našu dumku, kali heta ideolohija ũvaskrešnie i staniecca aktualnaj. Pryjści heta moža tady, kali ũlahucca i vykažuć svaju ũnutranuju niazdatnaść žviarynyja nacyjanaližmy.

Aprača pracy ũ hazetach, šv. p. L. A. układaŭ tak-ža i knižki. Sabraŭ i wydaŭ: „Problem Litvy podczas wojny światowej. Zbiór dokumentów, uchwał, odezw i t. p.”, a tak-ža: „Cztery wieki drukarstwa w Wilnie (1525—1925)”. U vadnej i druhoj knižcy nia mała znachodzicca matarjału, jaki datyča biełaruskaj palityki, historyi i kultury.

Šv. p. L. Abramovič byŭ praŭdzivym rycaram idej. U Biełarusau, nia hledziačy na toje, ci chto z im zhadžaŭsia, ci nie, zdabyŭ jon sabie zasłužanuju čeść i pašanu.

Niachaj-ža budzie lohkej Jamu ziamla našaha Kraju, jaki jon tak lubiŭ i ũ imia cełasci jakoha parycarsku pracavaŭ!

Pachavany šv. p. L. Abramovič u Vilni, na Rosach.

Ad. St.

Stonim, 12.III.1939.

Praz mienskaje radyjo duža mnoha nadajacca aŭdycyjaŭ u movie vialikaruskaj, a susim mała ũ biełaruskaj. Pry tym biełaruskaja mova ũ mienskim radyjo niamiťaserna kalečycca na karyść maskoŭskaj.

Praz toje-ž mienskaje radyjo nadta mała nadajucca aŭdycyji biełaruskaj narodnaj pieśni, a duža mnoha štučnych častušak ab Stalinie, Varašyťavie, kaťhasach i h. d.

Ab palityčnym žyćci i ũspami-nać nia treba. Kožnamu viedama, što jano absalutna padparadkavana Maskvie.

Viedama, saviackamu ũradu, u

jakoha dyktatarskich rukach usia presa i radyjo, a tak-ža svaboda i sumleńnie čaťavieka, lohka hetuju praŭdu ũkryvać i na ũvieš šviet haťasić ab niabyvałych „dabradziejstvach” u saviatach, ale praŭda ũsio-ž na šviet dastajacca i ab sapraŭdnym tam pałazeńni Biełaruskaha Narodu i ahuťam ludzi dobra viedajuć.

Ale zatym, što švietam kiruje Praŭda i Mudraść, dyk niachaj Biełaruskaj Narod nia padaje ducham: pryjdzie toj čas, kali Praŭda pieramoža, jakaja štoraz bolš dachodzić da šviedamaści Biełaruskaha Narodu i pranikaje jaho, zrealizujacca i staniecca sapraŭdnaścij.

Przyjęto do druku
12.III.1939
L. Abramovič

Novy Papież Pius XII i jaho vybary

2-ha sakavika 1939, hadz. 16, min. 15. Na piatrovym placy — narodu... Boh jaho viedaje, kolki? Kažuć, što bolš 200 tysiač. Plac abniaty praz dźvie zakruhlenyja kolumnady, jakija łoviac i pryhortyvujuć narod da kaścioła św. Piatra, jak-by taja piatrovaja sietka. Ale krylli nia stulilisja: „rybka“ šmyha-je tudy-siudy. Ciapier usia plošča pierad kaściołam adčniena i ačyščana ad budynkaŭ aŭ da raki Tybru, i voš bačym sa schodaŭ kaścioła mora ludzkich ha-łoŭ, dyj jašče prybyvajuć novyja i novyja chvali! Usie vočy škiravany na cienki vysoki kaminok, što pryčepeny da ściany Sykstynskaj kaplicy. Raptam kryk — „sfumata!“ — „dym!“ — biely dym, značyć — papież vybrany. Ruch miž narodam uzrasta-je. Kinoaparaty traščać — łoviac toj dym — fatahra-fujuć, zara pierašluć jaho pa televizyi na ŭsie sta-ronki švietu. U praciahu niekalki minut cely šviet pa radyjo daviedajecca ab vybarach papieža.

Cišynia ŭ narodzie — makam pasiejaŭ!... Vyra-zisty hołas delehata — „*Habemus Papam!*“ Plaska-juć, ścichajuć, słuchaŭajuć... Chto?... „*Kardynał ŭvato-ŭha Rymaska Kaścioła, Aŭbeni...*“ Tut tłum piera-ryvaje, kryčyć sam — „*Pačelli!*“ Delehat užo paŭ-taraje za narodam — „*Pačelli...*“ jaki vybraŭ sabie imia — **Pius XII-ty.**“

Chto nia bačyŭ sam, nie patrapić ujavić taho kipučaha entuzyjazmu, jaki nahla vybuchaje ŭ Ital-jancaŭ. Nia toje, što naš Bielarus — treba dobraj bury, pakul ty jaho raskalyšaš! Zatoje doŭha budzie pom-nić i nia skora adpuścicca, bo koŭnuju spravu bia-reć hlybaka ŭ serca.

Vybary papieža Piusa XII-ha prajšli tak-ža nie-spadzjavana, jak i śmierć Piusa XI-ha. U historyi nia mnoha takich pašpiešnych vybaraŭ: zaŭsiody ciah-nucca 3—4 dni. A ciapier prajšli ŭ adzin dzień, pry

trecim hałasavaŭni! I naahul na hety raz zyjšlisja vypadki ŭ dziŭny sposab. Papieżam vybrany Pačel-li, jaki byŭ *Sekretarom stanu* ŭ Piusa XI-ha. Dasiul z dzieviać viakoŭ takoha zdareńnia nia byvala (ad Hryhora VII-ha), dyk nihto nia dumaŭ, što Pačelli moža być kandydatam, choć wielmi jaho canili. Paš-la, Pačelli vybrany 2-ha sakavika, u 63-ija ŭhodki svaich naradzin. Nazvaŭsia „*Pius XII-ty*“, imianiem papiarednika. A ŭ konklave dastaŭ losam celu no-mier... 13-ty! — heta, praŭda, ničoha nia značyć, ale-ž ludzi — zababonnyja, dyk i ab hetym ciapier pišuć i havorać.

Jość viedamaje praroctva św. Malachija (arcy-bisk. Irlandzkaha z XI ha veku), dzie kaŭny papież apisany ŭ dvuch slovach. Na Piusa XII-ha vypadajuć slovy: „*Pastor angelicus*“ — „*Anielski Pastyr*“ — ty-tuŭ wielmi pryjemny! Nadta dobra pasuje da hetaha i familija ciapierašniaha papieža — „*Pačelli*“, što značyć — „*Zhodalubny*“. Inšyja vyvodziać hetuju familiju sa sloŭ „*pax coeli*“ — „*supakoj niabieski*“. A ŭ herbie Pius XII ty maje hałubka z aliŭnaj ha-luzkaj — symbal supakaju — i nadpis: „*Dzieła spra-viadliwaści — supakoj*“. Adnym slovam, usie zna-ki pakazyvajuć, što Pačelli — Pius XII ty — budzie abaroncam zhody i miłaści pamiž narodami švietu. I zapraŭdy užo ŭ pieršaj pramovie praz radyjo pa-pież vitaje „*ŭsich Svaich synoŭ, razsypanych pa ce-lym šviecie, a asabliva tych, što harujuć z pryčyny biady i ciarpieńnia*“. Nastupna pryzyvaje da „*supa-koju siemjaŭ, zlučanych i zhodnych u ŭvatoj miła-ści Chrystovaj*“, „*da supakaju miž narodami — praz braterskuju ŭzajemnuju pomać*“, „*da pryjaznaha su-pracoŭnictva i sardečnaha parazumleńnia*“.

Aŭhieni Pačelli radziŭsia 2.III. 1876 ŭ Rymie. Kažuć, što užo ad 200 hadoŭ nie zdaraŭsia papież rymlanin, byli Italjancy z inšych miascoŭ. Bački Ja-honyja — rymskijsia miaščanie; bačka byŭ advaka-tam. Aŭhieni vučyŭsia z moładu achvotna i dob-ra — maje daktarat z teologii i prava. Z čužych ja-zykoŭ znaje anielski, francuski, niemiecki, hišpan-

АД. СТАНКЕВИЧ

ХРЫСЬЦІЯНСТВА⁹⁾ І БЕЛАРУСКІ НАРОД

(У 950-ыя ўгодкі Хросту Беларусі: 988/9—1938/9)

V

Розныя абрады — адно Хрысьціянства

Адзінства Хрысьціянства ў розных абрадах. Чаму Русь прымае Хрысьціянства ў абра-дзе грэка-славянскім. Усход і Апостальская Сталіца. Падзел Хрысьціянства. Падзел і Беларусь. Беларусь і Апостальская Сталіца.

Не адрэчы будзе тут запытацца, у якім абрадзе, у якой форме, у якой мове пашырала-ся тады на беларускіх землях Хрысьціянства, калі ведаем, што існавалі галоўныя культурныя мовы і літургічныя абрады ў мове лацінскай, грэцкай, славянскай і калі так-жа паўставалі літургічныя абрады і яшчэ ў іншых мовах. Ад-каз ясны. Сярод беларускага народу, як і ся-

род іншых усходніх славян (Расейцаў і Украін-цаў) Хрысьціянства пашырала-ся ў мове славян-скай, у якой пісаліся кніжкі, вялася прасьвета і адпраўлялася набажэнства.

Калі-ж з бегам часу для славянскіх наро-даў стара-славянская мова рабілася мала зра-зумелай і калі ў іх выраблялася мова жывая, кожнаму народу ўласная, тады гэна агульна-славянская мова асталася толькі ў багаслу-жэньні. Літургія, Служба Божая ў славянскай мове завецца славянскім абрадам, або грэка-славянскім, дзеля таго, што Кірыл і Мяфод, ук-ладаючы яго, за ўзор сабе мелі абрад грэцкі, ад якога ён мала і розьніцца.

Спатыкаем так-жа ў гэтым часе на бела-рускіх землях і абрад лацінскі, але дужа рэд-ка — толькі ў большых гандлёвых гарадох і для нямногіх прыезных людзей.

Прыгледзім-жа цяпер да тых узаемных адносінаў, якія існавалі паміж рознымі хрысьці-янскімі абрадамі, а так-жа да адносінаў іх да Апостальскай Сталіцы. Прадусім мусім сысьвер-дзіць, што хоць Хрысьціянства да нас прыйшло

ski, partuhalski i vuhorski. Na biskupa konsekrovany 13-ha maja 1917 h. Tady-ž naznačany Nuncyjam u Monachium; pašla byŭ Nuncyjam u Berlinie, a ad 1929—Sekratarom Stanu pry Vatykanie. Jašče pošle staŭ i Kamerlengam, jaki maje abaviazak kiravać pachovinami papieža i naładzić konklave.

Ale vierniemsia na plac śv. Piatra! Papiež vybrany — zara ŭbačym.

Narod piaje *Te Deum Laudamus*. Zhodna piajuć, ale ŭzrušeńnie takaje, što ŭ mnohich abryvajecca hołas. Na balkonie pakazyvajecca kryž — procesija duchavienstva, kardynaŭ i pamiž imi — novy *Papiež Pius XII-ty*. Zachvalavaŭ narod — „Evviva il Papa!!!“ — Chaj žyvie Papiež! — machajuć chustačkami. A jakraz papiež jasna vydzialajecca z pamiž duchavienstva — nia tolki adziežaj, ale Jon najvyšejšy ŭzrostam, a praniklivym vokam, zdajecca, dasiahaje kaźnaha i ŭvachodzić hlybaka ŭ dušu.

Raptam, biaz nijakaha znaku, sam saboj narod ścich — tut usie viedajuć, što kali patreba. Papiež daje pieršaje bahaslavienstva. U Imia Taho, „Qui fecit coelum et terram“, — „Katory stvaryŭ nieba i ziamlu“ — Vikary Jezusa Chrystusa daje bahaslavienstva „Urbi et Orbi“ — „Horadu i Śvietu.“ — A ja ŭ dumkach pieralataju tudy, dzie našy miłyja miastečki i wioski, dzie zialonaja ruń praciskajecca praz śnieh da viasieńniaha sonca, dzie rańni žavaranak prynosić viestku prabudžeńnia. „Bahaslavi, dobry Boža — rukoju novaha Archipastyra — najcišejšyja svaje aviečački, harotnych Bielarusau!“

„Daj nam, Boža, tolki padniacca, stać na krepkija nohi, a my — biaz čužoj kryŭdy, svaim mazalom — dobra papracujem na Tvaju słavu, dla słavy i karyści svajej i dla dabra ŭsiaho čaŭviectva!“

Raschodzicca mnohatysiačnaja i šmatjazyčnaja taŭpa. Dziŭlusia, što tak husta čuvać anhielskaja mova! Tut — halandskija kapucyny, niamieckija studenty-kleryki — ŭ čyrvonych sutanach, dalej studenty brazylijskija, argentynskija, ciomnyja abisyncy, filipincy i h. d. Pamiešany — chvarba, stroj adzie-

žy, koler skury, zyk movy, — ale na tvary ŭva ŭsich śviecić adna supolnaja radaść — tut usie roŭnyja dzieci adnaho Chrystovaha Kaścioła. — Ja z svaim tavaryšam havaru hołasna pabielarusku, a adna važnaja pania pakazyvaje na nas u tramvai svajej dačušcy i havoryć paitaljansku: „i tedeski“ — „niemcy!“

Dumaju, što šmat kamu z maich čytačoŭ budzie cikava daviedacca, jak adbyvajucca papieskija vybary. Ale voś biada, što kab ja pačaŭ ab hetym padrabiazna pisać, dyk zaniaŭ-by ŭsiu hazetu! Tahdy-ž prydziecca skazać choć kryšačku

Pieršaha papieža, śv. Piatra, naznačyŭ *Sam Zbaŭca*. Piotr prabyŭ na ŭschodzie niekalki hadoŭ, a pošle pierajšoŭ da Rymu, dzie pražyŭ 25 hadoŭ, da svajho ŭkryžavańnia. Praz try pieršyja viaki papiežaŭ vybiraŭ *rymski narod*. Ciažkaja była tahdy tyjara, bo blizu ŭsie papieży byli mučanikami za vieru. Pašla svabody viery, u 313 hodzie, papieža vybiraŭ taksama narod, a pošle staŭ vybirać duchavienstva z pamiž siabie, a narod pačviardžaŭ vybary. Narešcie pačali miašacca ŭ vybary imperatory i karali. U tuju paru Italija pieražyvala ciažkija pieramieny: valilisia na jaje barbarskija narody — vizygoty, longobardy, hunny, vandaly i inš. Pakul heto ŭsio pieramaŭlošasia, asiela, supakoilašasia i pakul vytvaryŭsia novy jazyk i narod italjanski, pierajšlo dobrych z poŭtysiačy hadoŭ. Staraja łacinskaja kultura zahinuła, harady byli papaleny, bahaćcie parabavana i žniščana. Kaścioł musiŭ achryścić hetych barbaraŭ i pryvučyć ich da novaha žyćcia i pracy, bo nielha-ž bylo viečna žyć vajnoj! zrešta, i rabavać užo nia było čaho. Ale čužyncy, poŭdzikija, byli valadarami. U hetych abstavinach, kali novyja prycho dni napadali na pieršych i kali byli paniščany kaścioły i školy i bibliateki, dyk zaniapaŭ i duchavienstva. Tahdy i papiestva pieražyvala wielmi ciažkuju paru. Tahdy prosta zachvatyvali papieskuju stalicu, čto pieršy darvaŭsia. Časami karali naznačali papiežaŭ. A pošle bahatyja rody hrafaŭ i kniazioŭ zabirali papiestva dla siabie, prytym svarylisia z saboj,

i ŭ grэка-славянскім абрадзе і прыйшло яно з Візантыі і з Баўгарыі, то з гэтага зусім ня вынікае, што абрад лацінскі нашы продкі ўважалі за нейкі горшы або менш хрысьціянскі і што гэткі пагляд іх мяшаў ім прыняць Хрысьціянства з Рыму ў абрадзе лацінскім. Не. Гэткіх паглядаў тады ня існавала зусім. Было-ж так затым, што ня было тады ў Хрысьціянстве ніякага догматычнага падзелу, што яно тады ў сьведамасьці ўсіх хрысьціян было адным, непадзеленым, апостальскім, сусьветным. Усходнія-ж славяне, а ў іх ліку і Беларусы, прынялі яго ў абрадзе славянскім, бо гэтаму спрыялі гео-палітычныя і культурныя абставіны гэтых народаў. Былі нават мамэнты ў гісторыі нашых продкаў, калі яны нават баяліся лішняга збліжэньня і залежнасьці ад Візантыі і дзеля гэтага нават кланіліся да Хрысьціянства заходняга, лацінскага. Так напрыклад, як мы ўжо ўспаміналі, Ольга, прыняўшы Хрысьціянства, найхутчэй у абрадзе грэка-славянскім, рабіла захады ахрысьціць свой народ у абрадзе лацінскім. Яна гэта рабіла больш з матываў палітычных,

яна тады была ў няўзгодзе з Візантыяй і хацела ад яе быць далей. Але хутка абставіны змяніліся і лацінскі місіянар, высланы ў наш край нямецкім імператарам Оттонам Вялікім, вярнуўся з Кіева з нічым. Дружныя адносіны Уладзімера сьв. з каралямі польскім, чэскім і вугорскім адкрывалі дарогу і лацінскім місіянарам. У тым годзе, калі адбывалася хрышчэньне сьв. Уладзімера, Папа рымскі пасылае яму ў Корсунь мошчы сьвятых. Брунон Баніфац па дарозе да Печанегаў быў гасьцінна прыманы ў Кіеве (1007).

Вось-жа трэба тут сьцьвердзіць, што ўсе тагачасныя (ад пачатку існаваньня да палавіны XI в.) хрысьціяне, як грэкі, лацінныкі, так і ўсе народы славянскія, а ў іх ліку і народ беларускі ў першым гэтым пэрыядзе сваёй гісторыі станавілі адну Цэркву-Касьцёл, якая, як гэтага вымагае воля Хрыста, выражаная ў сьв. Пісаньні Новага Завету, была пад найвышэйшай уладай наступнікаў сьв. Пятра—рымскіх епіскапаў, — пад уладай Апостальскай Рымскай Сталіцы.

Самі Рымскія епіскапы-папы заўсёды былі сьведамы гэтай улады і заўсёды яе выконвалі.

abo vystaŭlali asobnych i falšyvyh papiežaŭ prociŭ zapraŭdnaha. Až u hodzie 1059 papiež Mikalaj II-hi pastanaviŭ, što vybirać majuć prava tolki *kardynały*. Z toho času paradak byŭ lepšy.

Historyja raskazyvaje, što ŭ 1268 h. kardynały, sabraŭšysia ŭ horadzie Viterbo, nie mahli pahadzicca i vybirali papieža dziesiać miesiacaŭ... Tahdy narod zbuntavaŭsia i zamknuŭ ich u tym budynku. Mała taho, ludzi pryhrzili, što nie daduć kardynałam jeści, apryč chleba i vady, pakul nia vybiaruć papieža! Heta zrazu pamahło. Papiežam byŭ vybrany Hryhory X-ty. I voś hety pastanaviŭ, što ŭ pryšlaści treba budzie zaŭsiody zamykacca dla vybaru papieža. Takі dziŭny zakon „konklave“ tryvaje 666 hadoŭ.

Ciapier konklave adbyvajecca ŭ Vatykanie. Kardynały schodziacca ŭ adnu časć Vatykanu, la Sykstynskaj kaplicy, i tam nahluha zamykajucca. Zabirajuć z saboj pa adnym sekretaru i lokaju, uvachodziać tudy 3 dochtary, aptakar, služba dla kaplicy Sykstynskaj i niekalki asobaŭ duchoŭnych — dla ceremonijaŭ kaścielnych, spaviadnik — dla kardynałaŭ, i ŭsio! Kardynały ŭvachodziać uračystaj pracisijaj, i cely addziel Vatykanu zamykajecca całkom, kab nihto ni tudy, ni siudy nia moh pierajści. Užo zahadzja taja časć byvaje admuravana na pierachodach ad inšych časćciaŭ placu i dziadzincaŭ. Navat z placu św. Piatra vidać novy mur. A ŭnutry konklave zapiačatany navat vokny. Jeści kardynałam padajuć praz viartušku ŭ adnych dźvierach. Zvonku staić asobnaja straža, jakaja znachodzicca pad rukoj asobnaha maršalka konklave. Jon takža trymaje i klučy ad apošnich dźviarej i jon adkazyvaje pad prysiahaj za paradak i cełasć ludziej i budynku. Maršalak — čalaviek šviecki. Na samyja vybary kardynały schodziacca ŭ Sykstynskuju kaplicu — tudy saŭsim inšych nia ŭpuščajuć. Každy kardynał prysiahaje, što budzie vybirać pa sumleñni — samaha najbolš zdatnaha. Hałasы dajuć dvojčy: da paŭdnia i dvojčy paśla paŭdnia. Na placы sabrany narod ča-

kaje rezultatu i paznaje pa vychodziačym dymie: — čorny dym pakazvaje, što papieža niama, a biely — što ŭžo vybrany. Tahdy maršalak adčyniaje dźvieri. Kalib vybrany kardynał adkazaŭsia, dyk treba vybirać nanava. Kali-ž vybary pryjmie, to ŭžo jon i jość papiežam i zaraz naznačaje sam sabie papieskaje imia. Ab papieskaj karanacyi skažam druhim razam.

Dla važnaści vybaraŭ treba dostać 2/3 usich hałasoŭ: značyć, kali hałasuje 60 kardynałaŭ, to treba dostać najmienš 40 hałasoŭ. Ciapier było ŭ konklave 62 kard.

Ad 1522 h. byvajuć papiežami tolki Italjancy — heta dziela taho, što papiež jcść biskupam rymskim. Śviet užo da hetaha pryvyk i nihto Italjancam nie zaviduje. A daŭniej byvali i inšyja, i voś na ŭsich 262 nastupnikaŭ Piatrovyh było 15 Francuzaŭ, 13 Hrekaŭ, 8 Syryjcaŭ, 6 Niemcaŭ, 5 Hišpanaŭ, 1 Anhlič, 1 Portugalec, 1 Holendar i 1 Šved.

Nu, ciapier nihto nia skaža, što ja darma siadzieŭ u Rymie i navat „papieža nia vidzieŭ“! Apošni raz, kali na miesiac pierad svajej šmierciaj papiež Pius XI-ty byŭ na vialikich egzamenach adnaho zakonnika, byŭ i ja z klerykam — studentam Č. S. U ahromnaj sali było moža z try tysiačy klerykaŭ i ksiandzoŭ. Papiež ukancy bahasłaviŭ usich nas i ŭsich našych blizkich, kaho čto mieŭ u sercy. A my ŭspaminali Bielaruś! Kali-ž vynosili papieža ŭ lektyce, Jon bahasłaviŭ naprava j naleva. Studenty kryčać „evviva“, a moj čeś kaža mnie: „Ja budu kryčać pabielaruskul!“ — „Cicha!“ — kažu jamu. Ale jon užo kryčyć: „chaj żyvie papiež!“ Papieža ŭžo pieraniešli mima, ale Jon adviarnuŭsia, pilna pahladzieŭ na nas i bahasłaviŭ... — „Nu, i maładziec ty, — kažu jamu, — što mianie nie pasłuchaŭ!“

Ale byvajcie, bratki, zdarovy! Skora vyjaždžaju z Rymu.

J. H.

Rym, 6.III.1939.

Аб гэткай уладзе папскай сьведчаць так-жа многія Айцы Цэрквы-Касьцёла, як грэцкія, так і лацінскія.

Аб найвышэйшай уладзе папскай ня менш так-жа вымоўна гавора і тое, што сусьветныя царкоўныя саборы заўсёды адбываліся з бага-славенства Рымскага Папы, а пастановы гэтых сабораў заўсёды патрабавалі папскага зацьверджаньня. На саборах гэтых заўсёды старшынствавалі так-жа пераважна папскія дэлегаты.

Ня менш урэшце выразна сьведчаць аб папскім старшынстве ў Хрыстовай Цэрквы і ба-гаслужэбныя кнігі самай Праваслаўнай Цэрквы, як напрыклад «Месячныя Мінеі».

Дык нічога дзіўнага, што ўсе хрысьціянскія народы ад часу паўстаньня Хрысьціянства да палавіны XI в., іменна да 1054 г., аб чым гутарка ніжэй, належалі да адной Хрыстовай Цэрквы на чале з Рымскім Папам. У гэтым часе ані грэкі, ані лаціняне, ані славяне не сумняваліся ў гэтым главенстве Папаў і жылі ў брацкай любові, згодзе і еднасьці. Значна, паўстала, узрасла і разьвілася беларуская цэрква так-жа ў еднасьці з Рымам.

Але на сьвеце заўсёды так бывае, што дабро мяшаецца са злом. Таксама сталася і з гэтай хрысьціянскай еднасьцяй на беларускіх землях у першым пэрыядзе беларускай гісторыі. Зрываньне еднасьці пачалося з Царагроду, ад Грэкаў. Галоўнай прычынай разрыву была вялікая розьніца культуры Усходу і Заходу.

Справа ў тым, што Візантыйская імперыя пасля ўпадку Заходняй Рымскай Імпэрыі, як мы ўспаміналі вышэй, з бегам часу ад яе цалком аддзялілася і жыла цэлыя доўгія сталецьці сваім асобным жыцьцём, паглыбляючы ўсьцяж далей і далей культурныя, духовыя і сацыяльныя розьніцы з Захадам.

Вось-жа на гэтай аснове пачаўся вялікі разьдзел адзінай Хрыстовай Цэрквы на Усходнюю — грэцкую — і на Заходнюю — лацінскую. Пачаў яго царградзкі патрыярх Фоці яшчэ ў IX ст. На шчасьце разьдзел гэты шырокіх разьмераў тады ў грэцкай Цэркве яшчэ ня прыняў і сусім не даткнуў Цэрквы беларускай і еднасьць хрысьціянская яшчэ трымалася ад гэтай сумнай спробы зрыву гадоў паўтараста.

Adkryta i jasna

(Da spravy supracounictva z „Str. Ludovym“ i PPS)

Bielaruskamu narodu ciapier vielmi blaha žyviecca Ruk da pracy mnoha, a pracavać niama dzie i niama na čym. Sialanskija haspadarački takija drobnyja, što nia mohuć ani dać pracu ūsim sialanam, ani ich dastatačna prakarmić. Ziamli dakupić niama mahčymaści — niama hrošaj i treba dastać dazvol u pryhraničnej palasie, jakaja abymaje ūsiu Vilenščynu, vialikuju časć Navahradžyny i Bielastoččyny. Pryrezka ziamli z ziamielnych fondaŭ pry kamasacyi nie pravodzicca. Parcelujucca dzieńnia-dzie dvary i falvarki, ale heta nie dla ūsich. Kab prykupić z parcelacyi ziamli, treba mieć specyjalny dazvol ulady, asabliva ū pryhraničnej palasie. Bielarskija sialanie ab kupli zlamli ūžo „zabyvajucca“ i cicha pracujuć na svaich vuzieŭnikich niŭkach, dy šukajuć prychnopnych zarabotkaŭ. Hetak pražyvujuć z dnia na dzień nia traciać nadziei i ūsio čakajuć ahulnaj i radykalnaj ziamielnaj reformy, pry jakoj nadzieiać ziamloj biezziamienych i malaziamielnych miascovych sialan.

Biada i niedastatak panujuć u bielarskich vioskach. I kanca hetamu nia vidać. Zmianić hetaje pałažeńnie moža sapraŭdy tolki radykalnaja dziaŭžaŭnaja haspadarčaja reforma.

Hetaje niazvyčajna ciažkoje pałažeńnie bielarskaha sialanstva starajucca vykarystać polskija partyi — „Stron. Ludove“ i PPS („Polska Partija Socjalistyčna“). Pieršaja ū sialanskich masach — u vioscy, a druhaja siarod tych, što šukajuć staŭaj i prychnopnej pracy ū promysle, na čyhuncy i pry budovie daroh. Na hetym pałažeńni Bielarsaŭ žyrujuć i *kamunisty*, jakija svaimi padšeptami i pravakacyjaj „vyryvujuć“ z sialanskaj masy najboľš dziejnyja adzinki, jakija zvyčajna ū vyniku hetaha apynajucca ū vastrochach.

Ciapierašniaje pałažeńnie arhanizavanaha bielarskaha žyćcia viedamaje. Varunki dla arhanizavanaj pracy Bielarsaŭ taksama viedamy. Bielarskaja intelihiencyja pracuje paasobku — u rossyp, asabliva siarod bielarskich pracounych masaŭ, sialan i rabotnikaŭ.

Dziela hetaha niamala Bielarsaŭ spatykajucca ū radoch „Str. Ludovaha“ i ū rabotnickich sajuzach, što znachodziacca pad uply-

vami PPS. Bielarsy ū hetych polskich arhanizacyjach nie chavajucca i vyrazna vyjaŭlajuć svoj bielarski voblik. Prysutnaść tam Bielarsaŭ staranna chavajuć centralnyja ūlady hetych arhanizacyjaŭ, asabliva „Stron. Ludove.“ Nieachvotna vyjaŭlaje Bielarsaŭ i PPS.

Na žjezdach „Stron. Ludovaha“ Bielarsy damahajuca bielarskaj hazety i bielarskaj kulturna-ašvietnaj pracy; na žjezdach rabotnickich sajuzaj vyjaŭlajuć sučasnae pałažeńnie bielarskaj nacyjanalnej kultury i ahulam pałažeńnie bielarskaha narodu. Ale ab hetym ani „Stron. Ludove.“ ani PPS u svaich hazetach ničo ha nia pišuć. Chavańnie Bielarsaŭ pad partyjnyja bilety polskich arhanizacyjaŭ vyraznaje. Ab hetym Bielarsy viedajuć i heta bačać.

Hetkija i padobnyja fakty zusim pierakonvajuć bielarskich viaskovych dziejačoŭ, što polskija „ludoŭcy“ i sacyjalisty, taksama jak endeki i inšyja nacyjanalisty, adnymi „miram“ mazany. Ale horkaja bielarskaja sapraŭdaść i ū mnohim supolnaść socyjalnaj prahramy hetych partyjaŭ z intaresami bielarskich pracounych masaŭ, staviać hetyja masy ū rady „Stron. Ludovaha“ i PPS. Biaručy heta pad uvahu, u prošłym numary „Chr. D.“ pišaŭ ab supracounictvie z „Stron. Ludovym“, ci lepš skazać ab pracy Bielarsaŭ u hetaj polskaj arhanizacyi. Hetu spravu treba pastavić adkryta i jasna, jak adnosna „Stron. Ludovaha“ taksama i PPS. Pastaŭlenyja „Chr. Dumkaj“ varunki pracy Bielarsaŭ u „Stron. Ludovym“: 1. kab polskija ludoŭcy pryznali bielarski narod i jaho nacyjanalnyja, socyjalnyja i palityčnyja pravy i kab ab hetym pisali ū svaich polskich hazetach, 2. kab pryznali i potrebu bielarskaj dla Bielarsaŭ školy i kab dapamahali Bielarsam zdabyć jaje i 3. kab vydavali bielarskaju hazetu dziela pašyrańnia jaje siarod Bielarsaŭ, siabroŭ „Stronnictwa Ludowaha.“ — usie nie žjaŭlajucca nakazam zhary — heta damahańni tych viaskovych bielarskich dziejačoŭ, što pracujuć u radoch „Stron. Ludovaha“ i sacyjalistyčnych rabotnickich sajuzaj, jakija ich nieadnojčy wykazvali na žjezdach i sabrańniach.

I sapraŭdy, biaz pryznańnia hetaha minimum dla Bielarsaŭ z boku „Stron. Ludovaha“ i PPS praca bielarskich viaskovych dziejačoŭ u hetych arhanizacyjach budzie tolki škodnaj.

Bielarus z „Str. Ludovaha“

U Litoŭcaŭ

Sprava hr. staršyni K. Stašysa. 3.III sioleta Vilenski Apelacyjny Sud razhladaŭ spravu staršyni b. Litoŭskaha Nacyjanalnaha K-tu ū Vilni. Jak prypaminajem, u 1937 h u listapadzie miesiacy hr. K. Stašys Vilenskim Akružnym Sudom za narušeńnie devizovych rasparadžeńniaŭ byŭ asudžany na hod turmy i 10 tysiać štrafu. Pašla hetaha prysudu hr. K. Stašys za 10 tysiać kancyi byŭ zvolnieny z turmy, dzie da sudu prasiadzieŭ 4 miesiacy. Voš-ža 3.III Apelacyjny Sud asudziŭ hr. K. Stašysa na 4 miesiacy (zaličajuć henyja čatyry, prasiedžanyja ū turmie) i prysudziŭ zapłacić 3 tysiać zał. Asudžany, niezdavoleny hetym, padaŭ kasacyjnuju skarhu ū Najvyšejšy Sud u Varšavie.

Instytut Lituanistyki. 6.III sioleta ū Koŭnie adkryty Instytut Lituanistyki im. Ant. Smetony. Mety hetaha Instytutu nastupnyja: 1) dašledžvać litoŭskuju movu, folklor (narodnuju kulturu) i historyju, 2) žbirać, paradkavać i publikavać navukovy matarjał, jak datyča litoŭskaj movy, folkloru i historyi, 3) być pradstaŭnikom lituanistyčnych navuk u Litvie i zahranicaj. Dziela asiahnieńnia hetych metaŭ Instytut zakładaŭ bibliateki, archivy, sklikaje kanhresy, ładzić vystaŭki, abviaščaje konkursy, daje naharody, a tak-ža arhanizuje referaty, kursy i inš.

Instytut dzieľicca na try addzieľy: litoŭskaj movy, litoŭskaj historyi i litoŭskaha folkloru. Instytut zabraŭ u svajo rasparadžeńnie matarjał da sloŭnika litoŭskaj movy, jak pačaŭ układać viedamy litoŭski movavied K. Buga, a tak-ža matarjaly archiŭnyja i zborniki sloŭnika gieografičnaha, prožviščaj, nazovaj miesnaščiaŭ i inš.

Na adkryćci Instytutu byŭ Prezydent Litvy Ant. Smetona. Ad vilenskaha litoŭskaha hramadzianstva byŭ hram. K. Stašys.



Rekalekcyi

dla Bielarsaŭ katalikoŭ u Vilni adbuducca ū kaściele śv. Mikaja 23, 24 i 25 sakavika. Kiravać imi budzie a. šnip.

Pačatak a hadz. 19.

UVAHA: Rekalekcyi nie adbylisia 16, 17 i 18 h. m. z pryčyny praktykavańnia ū Vilni ahulnaj abarony ad napadaŭ aeraplanaŭ.



Da pracy ŭ siel.-hramadzkich samaŭradach

Vybary ŭ sielska-hramadzkijsa samaŭrady zakončany. Kančajucca vybary i ŭ samaŭrady vałasnyja. Sielska-hramadzkijsa rady na prastorach zasielonych biełaruskim nasielnictvam absadžany pieravažna miascovymi ludźmi — Bielarusami. Taksama i ŭ vałasnych radach, jakija tak-ža ŭ boljšaści nacyjanalna biełaruskija. Praŭda, sielska-hramadzkijsa samaŭrady dasiul nie prajaŭlajuć aktyŭnaści, dzieła hetaha panuje melancholija i ŭ vałasnych radach. Na heta majuć uplyvy roznyja pryčyny — vonkavyja i nutranyja. Z adnaho boku adsutnaść bolš aktyŭnaha elementu ŭ sielska-hramadzkijskich i vałasnych radach, jaki ciapier „prychiŭšy“ trymajecca voddal samaŭradavaj pracy, a tak-ža nia ŭsiudy naležny padbor ludziej na stanoviščach sołtysaŭ i vojtaŭ. Z druhoha boku — wielmi składanaja rola vałasnoha samaŭradu adnosna sielska-hramadzkijskich rady i pavietavaj ŭlady, jak samaŭradavaj, taksama i dziaŭžaŭna-administracyjnaj. Niama vyraznaha padzełu pracy miž vałasnym i sielska-hramadzkijskim samaŭradam, niama i hrošaj u sielskaj hramadzcie, kab viaści svaju samaŭradavuju haspadarku.

Adnosiny ŭ siel. da ahulnych spraŭ ŭlažylisia tak, što sielska-hramadzkijsa rady navat nie zvaročvajuć ŭvahi na potrebu papravić viaskovuju darohu, bo hetym niby, maje zajmacca vałasny samaŭrad, a vałasnaja rada da hetaj roboty nie spiašyć, bo jana zaniata inšymi spravami.

Vołaści našyja vialikija, naličajuć niekalki dziesiatkaŭ viosk, chutaroŭ i falivarkaŭ, — dyk i nia možna trebavać, kab vałasnyja rady dahledzili potreby kožnaha najmienšaha asielišča. Pry hetym treba skazać, što vałasnyja samaŭrady kudy macniej źviazany z haspadarkaj pavietu, čymsia z potrebami sielskaj hramady. Adtul idzie kontrola vałasnoj samaŭradavaj dziejnaści, adtul ŭlada i kiraŭnictva. Dzieła hetaha, viedajem, i takaja pravodzicca haspadarka ŭ našych vołaściach. Dziakujućy hetkaj pastanoŭcy sprawy, kiraŭnictvu zhary i biazdziejnaści žnizu, u našym siel. pracujuć tolki sołtysy i sekvestratary, daručajućy ŭsialakija nakazy, dy zyskivajućy padatki i štrafy. Vyhladaje, što ŭ našym siel. niama nijakich haspadarčych potrebaŭ ahulnaha

značeńnia, abo hetyja potreby zusim niavažnyja ŭ paraŭnańni z tymi, što pravodzić vałasny samaŭrad z nakazu, abo biez nakazu, pavietu. Tymčasam haspadarčyja potreby siała, jakich nie abymaje ani vołaść, ani paviet, wielmi važnyja i majuć vialikaje ahulnaje značeńnie.

Vołaść i paviet nikoli nia zmo huć tak pastavić samaŭradavaj haspadarki, kab jana dahledziła ŭsie najmienšyja potreby viosk, a z hetych „najmienšych“ składajecca ahulnaja, vialikaja i wielmi składanaja sprava. Dyk hetymi „najmienšymi“ spravami pavinny zaniacca sielska-hramadzkijsa samaŭrady.

Ale jak sielska-hramadzkijsa rada moža zaniacca hetymi spravami, kali jany patrabujuć hrošaj, jakich dla sielskaj hramady samaŭradavy zakon nie abaznačaŭ?

Voš-ža, pačać i ażyvić pracu ŭ sielskaj hramadzcie možna i ŭ ramach abaviazujučaha samaŭradavaha zakonu. Pradusim treba žviarnuć ŭvahu na samaŭsvietu — treba zasnavać sielska-hramadzkijsku biblioteku — čytalniu: vypisać knižki i hazety ŭ hramadzkijsku čytalniu i zaachvočvać sialan da čytańnia. Pry hetym sielska-hramadzkijsa rada moža zaniacca i švrejšaj samaŭsvietnaj pracaj — moža arhanizavać dziciačyja sadki, praktyčna ha haspadarčaha dašledavańnia harodčvki i h. p., a tak-ža ladzić pradstaŭleńni i referaty. Sielska-hramadzkijsa rady pavinny być pradstaŭnikami viosk pradžejšymi orhanami samaŭradu — vołaści i pavietu, — a tak-ža i pradžejšymi arhanizacyjnymi i ŭstanovami, pradstaŭlajućy potreby viosk i damahajučvsia ich zaspakajeńnia. Bo chto inšy moža lepš viedać potreby štodziennaha žvćcia viosk ad miascovych ludziej? Zrazumiela, kali ab hetkich potrebach viosk budzie maŭčać sielska-hramadzkijsa rada, dyk ab ich nia skora budzie viedać, a moža i zusim nie daviedajecca ani vołaść, ani paviet. Dyk treba vykazvać potreby viosk i damahacca ich zaspakajeńnia. Bielarusy, zrazumiela, patrabujuć, kab ichnija potreby byli zaspakojeny ŭ duchu biełaruskim.

Z haspadarčaha žyćcia

Rynki zbytu. Niadaŭna praducenty lonu staranna šukali, kab niejdzie znajści dla siabie rynek. A siahońnia, kali Saviety (SSSR) z unutranych mieraŭniaŭ pierastali vyvozić svoj lon zahranicu, dyk za hety tavar, katoraha naša Vilenščyna i Navahradčyna žaŭlajuca najbolšym praducen-tam, ciapier kupcoŭ choć adbaŭ-laj. Z sialanska-ziemlarobskaha punktu hledžańnia heta choć vypadkaŭ dobry. Ale treba ŭvažać, kab i tut niechta nia vypieradziŭ sialan i nie zabraŭ taho, što prapavu tolki samym sialanam musić naležyć. A reč heta nie mala-ja, bo za adzin tolki letašni hod vyvieziena było lonu ŭ adnu tolki Niamieččynu na 12 mil. zł.


A sioleta? Možna i dalej vyvozić. Ale pramysloŭcy j handlary polskija ŭžo padymajuć kryk, što astanucca biaz syrca (lonu) fabryki polskija i tamu, byccam, treba z vyvazam ustrymacca.

Hołas ziemlarobaŭ u hetaj sprave tymčasam nia čuvać.

Padatak ad muki i krup. Skarbovaja statystyka padaŭ, što z padatku ad muki i krup sabrana 27 studnia siol. — 20 miljonaŭ 84 tysiačy zlot. Hazety padajuć, što ŭ źviazku z hetakim dachodam z henaha padatku skarbovaja ŭlady namierany naniać 250 novych čynoŭnikaŭ dzieła kontroli ŭ mlynach uplyvaŭ z hetaha padatku.

Pazyčki na budoŭlu. Bank Ziemiarnobstva razdaje pradžejšyja Kasy dla drobnych haspadarak viaskovych specyjalnyja pazyčki na zakončenie haspadarskaha zabudavańnia. Pazyčki vydajuca ŭ našym Krai haspadarkam małym i siarednim, jakija nie pieravyšajuć 35 hektaraŭ ziamli. Najbolšaja pazyčka — 600 zł. Spłata razłożana na 5 hadoŭ, apracantavana — 4 prac. u hod.

Vioska patrabuje rovaraŭ. Sialanie na schodach i sabrań-niach wielmi časta padymajuć spravu potreby rovaraŭ. Zrazumiela, što hetaja potreba vyplывaje z šyrejšaha zainteresavańnia ahulnym žyćciom, jakoje vymahaje bolšaha ruchu, kamunikacyi. Ale ceny na rovary dla sialan wielmi vysokija i dzieła hetaha nia kožnamu sialaninu jšče rovardastupny. Kab rovar možna było kupić za 70 zł., dyk tady jany pajšli-b u viosku cełymi vahonami.



УВАГА!

УВАГА!

Sakavik — miesiac tannaj biełaruskaj knižki

Dziela baračby z niahramatnaścijaj, dziela pašyreńnia ašviety ŭ biełaruskich masach, vydaviectvy i paasobnyja wydaŭcy biełaruskich knižak, supolna z biełaruskaj kniharnijaj „Pahonia“, ładziać specyjalna tannuju prađažu biełaruskich knižak i padručnikaŭ. Z hetaj metaj vyznačajecca **Sakavik** — miesiacam tannaj biełaruskaj knižki, u praciahu katoraha praďajucca pa žnižanaj canie nastupnyja biełaruskija knižki.

I. Dla navuki čytańnia i pisańnia pa-biełarusku

	Cana
1. Першыя зерняткі — С. Паўловіча (буквар), выд. Я. Малецкага . . .	0,25
2. Пішы самадзейна — С. Паўловіч (разьвіццё самастойнага пісьма) . . .	0,50
3. Novy lemantar — J. Stankieviča . . .	0,20
4. Беларуская граматыка — Б. Тараškeviča . . .	0,50
5. Biełaruskaja hramatyka — В. Тараškeviča . . .	0,30
6. Беларускі правапіс — Р. Астроўскага . . .	0,50
7. Родны Край ч. I — Л. Гарэцкай . . .	0,50
8. Родны Край ч. II — Л. Гарэцкай . . .	0,75
9. Родны Край ч. III i IV — Л. Гарэцкай . . .	1,25

II. Litaratura dla dziaćiej:

1. Kazka ab rybaku i rybcy	0,20
2. Мышанё Пік	0,30

III. Historyja biełaruskaj litaratury

1. Гісторыя беларускай літаратуры — М. Гарэцкага	1,00
2. Хрыстаматыя старога беларускага літаратуры — М. Гарэцкага	1,00
3. Хрыстаматыя бел. літаратуры ад 1905 г. — М. Дварчаніна	2,50
4. Адбітае жыццё — А. Навіны	1,00

IV. Historyja aħulnaja, biełaruskaja i hieohrafija

1. Падручнік Новай Гісторыі — Р. Віппэра	0,30
2. Падручнік Навейшай Гісторыі — „	0,50
3. Кароткі Нарыс Гісторыі Беларусі —	0,60
4. Да гісторыі беларускага палітычнага вызвалення Ад. Станкевіча	1,00
5. За 25 гадоў — А. Луцкевіча	0,50
6. Д-р Фр. Скарына (гражданкай і лацінкай) — Ад. Станкевіча	0,25
7. Геаграфія Беларусі — А. Смоліча	1,50

V. Haspadarka

1. Ziemiarskaja čytanka — А. Klimoviča	0,50
2. Lekі na ździeki — „	0,10
3. Садоўніцкая чытанка — А. Клімовіча	0,50
4. Пчолы — Я. Пачопкі	2,00
5. Малочная карова	0,40
6. Гародніцтва	0,30
7. Страшны вораг	0,20

VI. Sceničnyja tvory

1. Боты, Мікітаў Лапаць, Пакой у наймы, Чорт і Баба	0,50
2. Гурток	0,20
3. У зімовы вечар	0,40
4. Паўлінка	0,50
5. Лекары і лекі	0,50
6. Раськіданае гняздо	0,50
7. Ня розумам сыцяміў а сэрцам	0,40
8. Апошняя спатканьне	0,20
9. Суд	0,20
10. Пан Міністар	0,40
11. Дзядзька Якуб, Міхалка, На вёсцы Пярэстая Красуля	0,80
12. Па рэвізіі, Модны шляхцюк	0,40
13. Пашыліся ў дурні	0,40
14. Суд над трохпалёўкай	0,20

VII. Piesieńniki

1. Дзіцячы сьпеўнік — А. Грыневіча	0,30
2. Беларускі песеньнік з нота́мі — Л. Рагоўскага	0,30
3. Рэпэртуар бел. хору. Бел. народн. песні — Р. Шырмы	1,50
4. За Ва́скаўска́м (сьпеўнік) А. Stepoviča	0,50

VIII. Mastackaja litaratura

1. Шляхам Жыцьця — Я. Купалы	1,00
2. Новая Зямля — Якуба Коласа	1,00
3. Сымон Музыка —	0,50
4. У Палескай глушы — Т. Гушчы	1,00
5. У Глыбі Палесься — „	1,00
6. Вянок — М. Багдановіча	0,75
7. Dudka Biełaruskaja i Smyk Biełaruski — Fr. Bahuševiča	0,50
8. Maja Lira — K. Svajaka	0,60
9. Na pryzbie — J. Byliny	0,30
10. Судны дзень — Караленкі	0,40
11. Снапок	0,30
12. Chłapiec — V. Advažnaha	0,50
13. Cymbały	0,50
14. Z Rodnaha Zahonu — A. Ziaziuli	0,50
16. Мамчына Горка — М. Машары	0,25
17. Пад Мачтай — М. Танка	1,50
18. З сялянскіх ніў — М. Васілька	0,30

Usie vyšej pieraličanyja padručniki, knižki i śpieŭniki možna vypisać z biełaruskaj kniharni „Pahonia“, jakaja pa атрыма́ні zakazu i hrošaj bie-zadkladna vyše запро́шаныja knižki.

УВАГА! Pry vypisyvańni knižak na sumu da 5 zł. treba prysyłać 20 prac. na pierasytku, a vyšej 5 zł. — апла́чвае pierasytku kniharnia. Dziela he-taha vyhadniej vypisyва́ць hetyja knižki ўскладчыну, бо́льшай колка́сцяй, на бо́льшую суму i dla niekalkich asob na adzin adras. Knižki možna vypisyва́ць па-штоўкай, падаючы tolki nazoŭ knižki. Zakazy možna kiravać na hetki adras: Księgarnia „Pahonia“, Wil-no, Zavalna 1.

Akančalny ūpadak Čechasłavaččyny

Abvieščaninie niezaležnaści Słavacyi, Zakarpackaj Ukrainy i niamieckaja akupacyja Čechasłavackaj respubliki

Biazprykładny slaviński spor miż Čechami, Słavakami i Ukraincami ū Čechasłavackaj federacyjnaj respubliki zakončyŭsia ū dniach ad 12 da 14 sakavika 1939 h. akančalnym upadkam dziaržaŭnaj samastojnaści Čechasłavaččyny. Niamieckaje vojska, pa prośbie Čechasłavackaha prezidenta Hacha, zaniało Čechasłavaččynu i zavodzić tam svoj paradak.

Apošniaj i aficyjalnaj pryčynaj haniebnaha pastupku prezidenta Hacha, jaki zaprasiaŭ Niamieččynu „kniažyć i ūładać“ Čechasłavaččynaj, było toje, što słavacki sojm abvieściŭ niezaležnaść Słavacyi i heta samaje źbiraŭsia u svaim krai zrabić sojm Zakarpackaj Ukrainy. Ū źviazku z hetym śmiarotnym sporam Čechaŭ z Słavacyjaj i Zakarpackaj Ukrainaj paŭstali tam kryvavyja zabureńni, asabliva ū Zakarpackaj Ukrainie, padčas jakich niamala zabitych i mnoha

raniennych. Karystajučysia hetymi zabureńniami, „dziela ŭtrymańnia paradku i ładu“ Vuhryja zaniała svaim vojskam Zakarpackuju Ukrainu. Ūrad Zakarpackaj Ukrainy ū apošnja časy abvieciŭ niezaležnaść Zakarpackaj Ukrainy i sam vyemihraŭ zahranicu. Niamieckaje vojska zajmajučy Čechiju i Moraviju pajšlo i ū „niezaležnuju“ Słavacyju. Čechasłavackaje vojska padčas zajmńnia Niamieččynaj Čechii i Moravii nie dało ani adnaho strełu. Čechi pryniali Nierncaŭ, jak zaprošanych haściej. Spakojna prymajuć niamieckaje vojska i Słavaki. Ū Zakarpackaj Ukrainie suproć Vuhryi vystupiła Čechasłavackaje vojska i miasjcovyja vajsковыja arhanizacyi. Takim čynam slavianie b. Čechasłavackaj respubliki, što hetak zajadła zmahalisia miż saboj, Niamieččynie paddalisia pakorna i cicha.

Vodhuki ū Eŭropie

Niaviedamaje historyi zdareńnie, kab biaz nijakaha razhałosu i najmienšaha pralićcia kryvi ū praciahu adnaho dnia była źlikvidavana samastojnaja i niezaležnaja dziaržaŭa, vyklikała ū całaj Eŭropie raptoŭnaje, biazradnaje maŭčańnie. Francuskija i anhielskija palityki tolki razvodziać kala sia bie rukami i apraŭdvajuć svaju palityku papiarovymi dahavorami, pastanovami ūsialakich konferen-

cyjaŭ i źmienami ich značeńnia pašla abvieščaninie niezaležnaści Słavacyi, a tak-ža zaprosinami Niamieččyny prezid. Hacham, kab pryjšla „kniažyć i ūładać“ u Čechasłavaččynu. Eŭrapejskaja presa apisvajučy hetaje vialikaje histaryčnaje zdareńnie śćviardžaje, što Niamieččyna ūsčiaž raście, mahutnieje i konsekventna pravodzić svaju palityku.

ROZNYJA VIESTKI

Z Polšczy

Z pramovy staršyni OZN. Na sesii Hałoŭnaj Rady OZN staršynia hetaj arhanizacyi hien. Skvarčynski skazaŭ: mižnarodnaje pałažeńnie pakazvaje, što ūsie hvaryncy silnych dziaržaŭ adnosna słabiejšych — heta zvyčajnaja fikcyja. Polšč maje vyniatkava trudnaje hieohrafičnaje pałažeńnie i musić apiracca vyklučna na svaje ūłasnyja siły. — Vykazvajučy heta, hien. Skvarčynski vystupiŭ vostra prociŭ usiej polskaj apazyцыi, zakidajučy joj škodnuju

dziejnaść adnosna polskaj zahranicnaj palityki, jakuju pravodzić min. Bek z daručeńnia Ūradu.

Studenckija zabureńni ū Lvovie i hutarki ab ich u Senacie. Ū minułym tydni byli biazprykładnyja vystupleńni polskich nacyjanalistyčna nastrojonych studentaŭ. Palicyja ūśmirajučy studentaŭ praviała revizyju ū studenckich damach, dzie znajšla nielehalnuju literaturu, navat revalvery i inšyja zbrojnyja pryłady. Ū źviazku z hetym niekalki dziesiatkaŭ asob aryštavana. U Senacie ab hetych padziejach šyroka havaryŭ praf. Bar-

Zastrelili kamandanta palicyi

PAT padaje: u Berežanskim pav. (Haliččyna—red.) u v. Dryševie zastreleny źniačeŭku kamandant palicyi V. Kohačevski. Ū Pieramyšlanskim paviećcie niekalki zapadozranych asob, padčas praverki ū ich dakumentaŭ, strełami ranili palicejskaha Ogrodnika. Ū Kalniu, Berežanskaha pav., padčas słužbovaha abchodu vystrełam ranieny palicejski Vodziński. Ū źviazku z hetym aryštavana niekalki asob. Palicyja i sudova śledčyja ūłady viaduć śledztva dalej.

Zakryćcio ŭkrainskich arhanizacyjaŭ

PAT padaje: na terytoryi Berežanskaha pavietu administracyjnaja ūłady zakryli bolš 100 hurtkoŭ ukrainskich arhanizacyjaŭ.

Samaŭradavyja vybary ū Vilni

Rasparadžeńniem Vajavody 14.III. siol. abvieščany ū Vilni vybary ū Haradzkuju Radu. Hałasavańnie adbudziecca 21 maja siol. Da vybaraŭ hatoviacca ūsie hramadzka-palityčnyja ūhrupavańni.

tel, jaki pastupki nacyjanalistaŭ zhaniŭ, zajaŭlajučy, što brydka i stydna pad ściaham kryža i ūsiech śviatych zajmacca ludajedztvam.

Z zahranicy

Kaniec vajny ū Hišpanii. Kančajecca hišpanskaja trahedyja — balučyja i niačuvanyja padziei na žymym cieľe hišpanskaha narodu. Herojem hetaj trahedyi farmalna jość hien. Franko, a sapraŭdnyimi — Niamieččyna, Italija, Francyja i Anhlija.

Zaciažnaja vajna ū Kitaju. Dasiul na Kitajcaŭ nastupali Japoncy. Ciapier užo nastupajuć na Japoncaŭ Kitajcy. Najbolš Japoncam nie dajuć ustanavicca kitajskija partyzanky, jakija zabirajuć zdradnikaŭ Kitajcaŭ i napadajuć na japonskaje vojska. Hetyja kitajskija partyzanky vajujuć z Japoncami na ūsiej terytoryi Kitaju, dzie ūstanaŭlajecca japonskaja ūlada i vojska.

Padpiska na „Chr. Dumku“: na hod—3 zał., na paŭhodu—1 zał. 50 hr., na try mlesiacy—1 zał. Cana asobnaha numaru — 10 hr. Zahranicu padpiska ū dva razy daražej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŹNIAK
Редактар Я. ПАЗЬНЯК

Wydawca KS. AD. STANKIEWICZ
Выдавец КС. АД. СТАНКЕВИЧ

Drukarnia Białoruska im. Fr. Skaryny, Wilno, Zawalna 1.

Беларуская Друкарня ім. Фр. Скарыны, Вільня, Завальная 1